

## ‘विवेकानंद’मध्ये सांस्कृतिक कार्यक्रम

कोल्हापूर : शिक्षणमहर्षी डॉ. बापूजी साळुंखे यांच्या जन्मशताब्दी वर्षाचे औचित्य साधून येथील विवेकानंद कॉलेजतर्फे आयोजित सांस्कृतिक महोत्सवाला विविध कलागुणांची उधळण झाली. लोकनृत्य, गायन, वादन आणि एकांकिका स्पर्धा रंगल्या. सांगली, सातारा, कोल्हापूर, रायगड, सिंधुदुर्ग, रायगड, सोलापूर, पुणे जिल्ह्यातील विद्यार्थ्यांनी सहभाग नोंदविला.

श्री स्वामी विवेकानंद शिक्षण संस्थेच्या विविध शाखांतील एक हजार विद्यार्थ्यांनी स्पर्धेत सहभाग घेतला. संस्थेचे कार्याध्यक्ष प्राचार्य अभयकुमार साळुंखे यांच्या हस्ते व संस्थेच्या सचिव प्राचार्या शुभांगी गावडे, संस्थेचे सहसचिव प्राचार्य युवराज भोसले, शाहीर कुंतिनाथ करके, प्राचार्य डॉ. आर. व्ही. शेजवळ, माजी सहसचिव आर. के. भोसले यांच्या उपस्थितीत महोत्सवचे उद्घाटन झाले.

प्राचार्य डॉ. एस. वाय. होनगेकर यांनी स्वागत केले. प्रा. समीक्षा फराकटे, राजश्री पाटील यांनी सूत्रसंचालन केले.

शुक्रवार, १ फेब्रुवारी २०१९

# जिज्ञासा जागृत करणारे शिक्षण हवे

## उत्तम कांबळे; शिक्षणमहर्षी डॉ. बापूजी साळुंखे जन्मशताब्दी व्याख्यान

कोल्हापूर, ता. ३१ : शिक्षणामुळे माणासातील जाणिवा जागृत होतात. या जाणिवेमुळे त्याला प्रश्न पडतात. या प्रश्नांमधूनच ज्ञानाची निर्मिती होते. या जिज्ञासेतूनच माणूस अधिक उत्तम अवस्थेकडे जाईल, असे मत अखिल भारतीय मराठी साहित्य संमेलनाचे माजी अध्यक्ष व ज्येष्ठ पत्रकार उत्तम कांबळे यांनी व्यक्त केले. विवेकानंद महाविद्यालयातील विद्यार्थ्यांसमोर त्यांनी 'समाज परिवर्तन शिक्षक व शिक्षण संस्थांचे योगदान' हा विषय मांडला. शिक्षणमहर्षी डॉ. बापूजी साळुंखे जन्मशताब्दी समारोह व्याख्यानानंतर्गत या विषयाची मांडणी केली.

उत्तम कांबळे म्हणाले, "वर्गात येणारा शिक्षक ज्या वेळी गप बसा, असे म्हणतो त्याच वेळी विद्यार्थ्यांच्या मनातील जिज्ञासा, प्रश्न तो मारून टाकतो. आजची शिक्षण व्यवस्था हे जिज्ञासा संपवण्याचे काम करत आहे. विद्यार्थ्यांच्या मनात असणारे

प्रश्न त्यांनी मांडले पाहिजेत. त्याची समानाधानकारक उत्तरे दिली गेली पाहिजेत. प्रश्नांमधूनच ज्ञानाची निर्मिती होत असते. जिज्ञासेतूनच मानवी जीवन अधिक उत्तम होईल."

शिक्षणाबद्दल उत्तम कांबळे म्हणाले, "भारतीय माणसांची पहिली दोन हजार वर्षे देव शोधण्यातच गेली. गौतम बुद्ध, भगवान महावीर, महात्मा फुले, भारतरत्न डॉ. बाबासाहेब अंबेडकर यांच्यामुळे शिक्षणाचा खरा अर्थ सामान्य माणसाला उमगला. शिक्षणाला जर त्रामाची जोड मिळाली तर जीवन अधिक समृद्ध होते. जीवनाची समृद्धी ही भौतिक गोष्टीत नाही तर ती त्रामांमध्ये आहे. याची जाणीव देणारे शिक्षण मिळाले पाहिजे."

श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, संस्थेच्या सचिव प्राचार्य शुभांगी गावडे, प्राचार्य एस. वाय. होनगेकर. यांनोकर, अरुण सुळेकर, युवराज भोसले आदी उपस्थित होते.



कोल्हापूर : 'समाज परिवर्तनात शिक्षक आणि शिक्षण संस्थांचे योगदान' विषयावर गुरुवारी बोलताना उत्तम कांबळे. सोबत अरुण सुळेकर, युवराज भोसले, प्राचार्य अभयकुमार साळुंखे, रावसाहेब पवार, प्राचार्य शुभांगी गावडे, प्राचार्य एस. वाय. होनगेकर. ५

### बापूजींना पद्मश्री का नाही ?

सध्याचे सरकार पद्म पुरस्कार वाटत मुटले आहे. संघाच्या शाखेत जाणाऱ्यांना पुरस्कार दिले जातात. पूर्वीच्या सरकारने सिक्सर मारणाऱ्यांनादेखील पुरस्कार दिले. मात्र, ज्यांच्यामुळे महाराष्ट्र साक्षर झाला त्या बापूजींना मात्र मरणोत्तरही पद्म पुरस्कार दिला गेला नाही. त्यांना पुरस्कार मिळाला तर सरकारची प्रतिष्ठा वाढेल, असे उत्तम कांबळे यांनी सांगितले.